



KUNSILL LOKALI TA' SANNAT
Triq Sannat, Ta' Sannat SNT 9020, Ghawdex - Malta

Minuti tat-22 laqgħa tal-Kunsill Lokali Ta' Sannat li saret fl-Uffiċċji Amministrattivi tal-Kunsill nhar il-Ġimgħa 4 ta' Lulju, 2014 u li bdiet fil-5.05 p.m.

Il-laqgħa bdiet b'dawn il-membri preżenti :-

<u>Sindku :</u>	Is-Sur Philip Vella
<u>Viċi Sindku :</u>	Is-Sinjura Frances Galea
<u>Kunsillieri :</u>	Is-Sur Joseph Bajada
	Is-Sinjura Maria Cassar Sultana
	Is-Sinjura Margaret Said

<u>Uffiċċjali</u>	
Segretarju Eżekuttiv	Is-Sur Jason Curmi

<u>Ambaxxatriċi:</u>	Is-Sinjorina Ann Maria Gauci (skużata)
----------------------	--

QARI, KONSIDERAZZJONI U APPROVAZZJONI TAL-MINUTI

Il-laqgħa bdiet fil-5.05 p.m.

Wara li ntqalet it-talba tal-bidu, inqraw l-Minuti tal-laqgħat ta' qabel, Nru. 20 – 8 u 21 – 8 (laqgħa b'urgenza) u wara dawn ġew approvati unanimament mill-Kunsill.

Il-laqgħa ġiet sospisa fil-5.15 p.m. biex saret taħdida u spjegazzjoni mall-kuntrattur Lawrence Borg dwar kontijiet pendenti dwar tisqija tas-siġar godda fil-Ġnien tal-Bidwi fix-xhur ta' Marzu, April, Mejju, Ġunju u Lulju 2013.

Fil-5.35 p.m. il-kuntrattur ħareġ mill-Kamra tal-laqgħat u l-laqgħa tkomplet.

Il-Kunsill Lokali ddiskuta din l-isjegazzjoni tal-Kuntattur Borg fejn qal li kien qed isaqqi darbtajn fil-ġimgħa. Is-Sindku qal li kienet ir-reponsabiltà tas-Segretarju Eżekuttiv ta' dak iż-żmien li jiġbed l-attenzjoni li l-kontijiet ma jaqbzux l-ammont mitlub mill-kuntrattur u li suppost toħrog sejha għall-offerta. Is-Segretarju Eżekuttiv preżenti qal li kienu ntallbu kwotazzjonijiet izda dawn baqgħu ma nfethux u f'dan l-istadju l-Kunsill kien ħareġ sejha għall-offerta għat-tindif u manutensjoni ta' dan il-ġnien u l-kuntratt beda jiffunzjona mill-1 ta' Novembru 2013. Is-Sindku qal li t-tisqija ta' dawn is-siġar godda fil-Ġnien tal-Bidwi saret, u kienet neċessarja li jsir hekk, kif anke kien mitlub mill-kuntrattur li ħawwel dawn is-siġar,

dan għaliex dawn s-sigħar tħawwlu ftit biss qabel beda l-istaġun tas-sajf għalhekk kien jihtigilhom tisqija regolari. Is-Segretarju Eżekuttiv ikkonferma li l-kuntrattur kien jigi l-uffiċċju bid-delivery note wara li jkun saqqa u li dawn kienu jiġu ffirmati kemm minnu li dak iż-żmien kien Assistent Uffiċjal Prinċipali jew mis-Segretarju Eżekuttiv ta' dak iż-żmien jew mill-iskrivana. Il-Kunsill Lokali qabel unanimament li dawn il-kontijiet pendenti għandhom jiġihallu peress li x-xogħol kien sar.

Ftuħ tal-Offerta Nru. 02/2014 – M 125 Surfacing in Triq Bardan – Ta' Sannat with concrete with low cycle environmental impacts
Closing date Monday 23rd June 2014 at 10.00a.m.

Il-Kunsill Lokali rċieva tlett offerti għal dan ix-xogħol f'din it-Triq. Dawn huma:

Nru.	Kuntrattur	Ammont
1	Peter Paul Said	€22,442.42
2	Gatt Tarmac Ltd.	€21,273.22
3	Road Construction	€20,515.99
4	Salvu Camilleri & Sons	Nil

Il-Kunsill ddeċida li għandu jaħtar bord tal-għażla fuq din l-offerta. Għandhom jiġu avviċinati mis-Segretarju Eżekuttiv dawn il-membri għal dan il-bord; Chairman il-Perit Edward Sceri (li pprepara l-offerta), il-Perit Gordon Vella u l-Avukat Larry Formosa.

Is-Sindku qal li din it-triq issa ser tingħata wiċċ ġdid bil-konkos b'impatt ambejntali, il-parti l-oħra tat-triq ser isir mill-Ministeru għal Ghawdex meta tkun għaddiet is-sistema kollha tad-drenagg. Is-Sindku semma wkoll li f'din iż-żona x'hin titlesta wkoll Triq l-10 ta' Ottubru 1942 u Triq Pisoniano bit-tarmak (PPP) jkun għad fadal biss Triq Gerxija. Fit-Triq Gerxija iridu jgħaddu s-sistemi tal-ilma u d-drenagg kollha mill-ġdid. Il-Perit tal-Kunsill għandu jintalab sabiex jgħamel survey fuq din it-triq.

Ftuħ tal-Kwotazzjonijiet 01/2014 (C, D) tal-Latrina Pubblika fi Triq Sannat

Kwotazzjoni 01(C)/2014 Provista u installazzjoni ta' xogħolijiet tal-elettriku, plumbing u tad-drenagg fil-latrina pubblika, Ta' Sannat

X-Treme Technologies €4,922.24

Richard Cauchi €5780.96

Peress li l-ammonti taż-żewġ kwotazzjonijiet qabzu l-ammont tal-kwotazzjoni din il-kwotazzjoni għanda toħroġ mill-ġdid.

Kwotazzjoni 01(D)/2014 Tqegħid u twaħħil ta' madum tal-art u tal-hajt fil-latrina pubblika, Ta' Sannat

Ganni Gauci €1,930.00

Simon Sultana €2,043.05

Il-Perit Brian Curmi li hejja d-dokumenti ta' dawn il-kwotazzjonijiet għandu janaliza dawn il-kwotazzjonijiet.

Dan ix-xogħol li kellu jibda fil-bidu ta' Awwissu ser jkollu jiġi pospost sakemm il-Kunsill ikollu l-kwotazzjonijiet kollha għal dan ix-xogħol ta' renovazzjoni fil-latrina pubblika.

Tiġdid ta' Kuntratti

Is-Segretarju Eżekuttiv nforma lill-Kunsill li l-Kuntratt Nru. 07/2013 tas-Servizz tal-Perit ser jagħlaq fit-13 ta' Lulju 2014 u jista jerga jiġġedded għal sena oħra. Il-Kunsill qabel li dan il-Kuntratt għandu jiġġedded.

Is-Segretarju Eżekuttiv nforma lill-Kunsill li l-Kuntratt Nru. 03/2013 tat-Tindif u manutenzjoni tal-latrina pubblika ser jagħlaq fl-20 ta' Lulju 2014 u jista jerga jiġġedded għal sena oħra. Il-Kunsill qabel li dan il-Kuntratt għandu jiġġedded. Il-Kuntrattur għandu jiġi nfurmat li fix-xhur li ġejjin din il-latrina pubblika ser tiġi rinovata u għal dak iż-żmien biss il-Kunsill ser iwaqqaf temporanjament dan is-servizz.

L-attivitajiet fil-gimġha tal-festa

Is-Sindku nforma lill-Kunsill b'ittra li s-Socjeta Mużikali Santa Margerita li bhas-sena l-oħra ser terġa torganizza kuncert mużikali bl-isem " Saint Margaret band in concert " u qed titlob lill-Kunsill Lokali l-kollaborazzjoni u l-għajnuna f'dan il-kuncert. Il-Kunsill qabel li jikkolabora u jgħin billi jipprovdi s-sound system, l-istage lights u l-kera tas-siġġijiet peress li din l-attività ser issir fil-Pjazza tar-raħal.

Is-Sindku nforma lill-Kunsill li l-Kumitat tal-Festa talab lill-Kunsill sabiex waqt l-ikla tradizzjonali tal-festa jistiednu lil Freddie Portelli għal waqt din l-attività. Il-prezz hu ta' €400. Il-Kunsill Lokali qabel ma din it-talba.

Is-Segretarju Eżekuttiv nforma lill-Kunsill li l-Għaqda tal-Armar talbet lill-Kunsill sabiex l-Kunsill jixgħel 8 floodlights minn fuq il-bjut tad-djar tal-Pjazza Santa Margerita biex ix-xogħol u t-tiżjin tal-Pjazza jidher aħjar. Il-Kunsill ma qabilx ma din it-talba.

Is-Sindku nforma lill-Kunsill li rċieva imejl minn JP Foundation dwar Quartet Concert fejn talbu li dan isir fil-Knisja. Il-prezz għal dan il-kuncert hu ta' €400. Il-Kunsill ma qabilx li jsir dan il-kuncert minħabba l-infiq finanzjarju fil-gimġha tal-festa.

Is-Sindku u l-Kunsillieri qablu li fil-gimgha tal-festa l-hawkers għandhom jarmaw fl-istess toroq li ramaw is-sena l-oħra.

Is-Sindku nforma lill-Kunsill li hemm bżonn li fit-tlett ijiem tal-festa li jsiru portable public toilets fil-Pjazza fejn hemm il-passaġġ għall-egħieqi taċ-Ċimiterju peress li wara l-festa tas-sena l-oħra xi residenti mill-pjazza u residenti oħra għibduha l-attenzjoni. Is-Segretarju Eżekuttiv ser jitlob kwotazzjoni mingħand is-suppliers ta' dawn it-toilets. Il-Kunsill qabel li jekk il-prezz ikun raġjonevoli dan għandu jsir.

Komunikazzjoni tas-Sindku

1. Is-Sindku nforma lill-Kunsill li wara diskussjoni li s-Sindku u s-Segretarju Eżekuttiv kellhom mall-Kumpanija La Ferla Insurance, il-Kunsill għedded din l-Insurance Policy. Il-Kunsill qabel ma din l-offerta.
2. Is-Sindku nforma lill-Kunsill dwar Memo 17/2014 dwar l-life streaming tal-laqqgħat online u l-iskema ta' għajjnuna finanzjarja għas-servizz tal-internet. Il-Kunsill qabel ma din l-għajjnuna.
3. Is-Sindku nforma lill-Kunsill li dwar is-sotto-kumitat għaċ-ċelebrazzjonijiet tal-10 anniversarju mit-twaqqif tal-ġemellaġ mar-raħal ta' Pisoniano fl-Italja għandhom jiġu avvċinati s-Sur Carmel Camilleri eks Sindku u s-Sur Emanuel Terribile eks Kunsillier Ta' Sannat peress li kien f'dak iż-żmien li sar il-ġemellaġ u li kienu huma l-persuni li ħadmu bis-sħiħ biex sar dan il-ġemellaġ. Il-Kunsill qabel ma dan.
4. Il-Kunsilliera Maria Cassar Sultana proponiet li għandu jingabar tagħrif minn persuni l-soltu jiktbu artikli fuq ir-raħal sabiex l-quddiem nippublikaw ktejjeb għat-turist b'CD fuq Ta' Sannat. Il-Kunsill qabel ma dan u ser tintalab li ssir laqgħa ma dawn il-kittieba.
5. Is-Sindku nforma lill-Kunsill dwar Triq Sannat u qal li hu nfurmat mill-Ministeru għal Għawdex li t-tender ta din it-triq lest. Dan ser jinqasam f'żewġ fażi.
 - Phase 1 - Pjazza u Sannat Junction li għalihom għad fadal il-permessi tal-MEPA u ta' Transport Malta.
 - Phase 2 - Il-Qasam. Il-bini tal-ħitan li għandhom jinbnew mill-ġdid.
6. Is-Sindku nforma lill-Kunsill li fi żmien li ġej ser jiġi ffirmat l-Kuntratt tal-Water Service Corporation mall-Kuntrattur li ħa l-offerta biex jibdew ix-xogħolijiet minn Hondoq ir-Rummien għal għibjun il-kbir Ta' Ċenċ. Minn Ta' Sannat ser jgħaddi minn Triq il-Gruwa minn hdejn il-fabrika tal-JCR għal Triq Ċenċ u minn Triq Dun Luqa għal Triq Ta' Ċenċ.
7. Is-Sindku qal lill-Kunsill li riċentament ġie avvċinat mill-Malta Film Commissioner fejn dan infurmaħ li producer prominenti wera x-xewqa li jingibed film fil-bajja ta' Mgarr ix-Xini. Is-Sindku qal ukoll li dan ser iħalli impatt qawwi fuq l-gżira Għawdxija u l-bajja ta' Mgarr ix-Xini. Il-Kunsill qabel ma dan.



8. Is-Sindku nforma lill-Kunsill li fil-jiem li ġejjin il-ħaddiema taz-żebgħa tat-toroq mill-Ministeru għal Għawdex ser jiġu jiżbgħu dawn is-sinjali tat-toroq. Il-Kunsill Lokali qabel u għandu jaħseb jixtri ż-żebgħa u l-materjal.

Komunikazzjoni tas-Segretarju Eżekuttiv

1. Is-Segretarju Eżekuttiv informa lill-Kunsill li s-Sinjorina AnnMarie Gauci – Ambaxxatriċi tal-Kunsill Lokali Ta' Sannat ser tispicċa mill-kariga peress li dan ix-xahar tagħlaq tmintax –il sena, għalhekk informa lill-Kunsill biex jaħseb għal persuna oħra.
2. Is-Segretarju Eżekuttiv informa lill-Kunsill li l-cleaner tal-uffiċju amministrattiv qed titħallas b'ammont prekarju u għalhekk ġibed l-attenzjoni lill-Kunsill. Il-Kunsill qabel unnamiment li din għadha titħallas bl-ammont ġust ta' €5.78c is-siegħa skond kif hu maħruġ bil-liġi b'effett immedjat. Il-Kunsill qabel ma dan.

Korrispondenza

Memos tad-Dipartiment tal-Gvern Lokali

15/2014	Posta Elettronika tal-Membri tal-Kunsill Lokali
16/2014	Performance Management and Indications
17/2014	Streaming tal-laqgħat online u skema ta' għajnuna finanzjarja għas-servizz tal-Internet – Il-Kunsill qabel li japplika għal din l-iskema.
18/2014	Korrispondenza mibgħuta lid-Dipartiment għall-Gvern Lokali
19/2014	Skart mormi illegalment
20/2014	Kanali tal-Ilma (Water Culverts)

Ilmenti u suggerimenti

1. L-Avukat Geoffrey Mifsud Farrugia qed jikteb f'isem Elba Properties Ltd ta' "Cova Da Iria" Triq Galanton Vassallo, St. Venera rigward dar propjeta tagħha bl-isem ta' St. Antnin, Triq il-Kbira, Sannat u qed jilmenta li x-xogħol li sar fuq il-bankina ma sarx skond is-sengħa u rizzultat ta' dan saret ħsara fil-faccata tagħha. Il-Kunsill qabel li għandu jwieġeb b'ittra bl-Avukat.
2. Is-Sinjura Sylvana Gauci li toqgħod "Amaryllis", Triq ta' Durell, Ta' Sannat qed titlob li jsir t-tikħil mal-bankina tal-istess residenza. Il-Kunsill qabel li qed jaħdem biex joħroġ tender biex jkollu kuntratt għal dan t-tip ta' xogħol biex din it-tiswija flimkien mal-kumplement ta' pendenzi ta' xogħol fuq bankini jsir.
3. Qed jintalab li ssir mera ma arblu fi Triq Sannat faccata ta' Triq 28 ta' April 1688. Il-Kunsill qabel li din il-mera ssir għandha tintbghat ittra li Transport Malta biex jara eżatt fejn din il-mera għandha tehel.
4. Is-Sinjura Gloria Portelli li toqgħod 33, Triq Sir Luigi Camilleri, Victoria qed titlob biex isir patching fi Triq Gerxija hdejn "Razzett Bardan" numru 24 (li hu propjeta tal-istess

Sinjura) peress li hemm hafna toqob u żrar. Il-Kunsill għandu joħroġ tender għal xogħol ta' patching.

5. Is-Sinjura Carmen Cilia li toqgħod "Garnija Court", Flat 3, Triq it-Tempju tal-Imramma, Sannat qed terġa' tfakkar li għadu ma sar xejn rigward il-bankina ta' Garnija Court fl-istess Triq. Il-Kunsill innota dan l-ilment u bgħat l-ilment bis-sistema tal-Customer Care lil Ministeru għal Għawdex peress li din hi bankina ġdida.
6. Is-Sur Girgor Buttigieg li joqgħod "Margor", Triq ix-Xabbata, Sannat qed jilmenta li meta f'Novembru li għadda giet rranġata t-Triq ma sarx cement mal-bankina tiegħu b'konsegwenza li qed jidhul hafna ilma ġol-kantina. Xtaq jirrimarka li faċċata fl-istess Triq saret ċinta tac-cement mal-bankini, dan kellu jsir l-istess man-naħa tiegħu! Xhin kellem lill-kuntrattur waqt li kienet qed issir l-istess Triq dan qallu li ser jirranġaha iżda għadu ma sar xejn. Il-Kunsill qabel li din għandha tiġi rranġata mill-Kuntrattur li kien qed jaħdem f'din it-triq.
7. L-istaff tal-Hotel Kempinski qed jissuġerixxu li jkomplu jnaddfu bl-inizjattiva tal-ministeru għal għawdex u qed jistaqsu hemmx xi area li teħtieġ tindif partikolari u l-kunsill jipprovdi skip. Il-Kunsill qabel ma din l-inizjattiva u qabel li għandhom jiġu mnaddfa dawn it-toroq: Triq Dun Luqa, Triq tal-Gruwa, Triq Bardan, Triq Gerxija u Triq Pisoniano.

Approvazzjoni tal-Lista ta' Pagamenti

1. Is-Segretarju Eżekuttiv ressaq il-lista ta' pagamenti Numru 8 (annessa mall-minuti). Il-Kunsill approva dawn il-pagamenti.

Data għall-Laqqha Oħra

Il-laqqha spiċċat *sine die* fis-7.20 p.m.



Philip Vella
Sindku



Jason Curmi
Segretarju Eżekuttiv